

अपंग व्यक्तींसाठी आरक्षण ठेवण्याबाबत व
आरक्षणानुसार पदे भरण्याबाबत कार्यपद्धती
निर्गमित करण्यात आलेले शासन परिपत्रक
क्रमांक अपंग-१००३/प्र.क्र.१२७/२००३/१६-अ,
दिनांक ६.५.२००४ मधील सूचना क्रमांक ६
अधिक्रमीत करण्याबाबत...

महाराष्ट्र शासन
सामान्य प्रशासन विभाग
शासन परिपत्रक क्रमांक: अपंग-१९१३/प्र.क्र.५/१६-अ
मंत्रालय, मुंबई ४०० ०३२.
तारीख: १८ एप्रिल, २०१३.

वाचा -

- १) शासन परिपत्रक, सामाजिक न्याय व विशेष सहाय्य विभाग क्रमांक:अपंग-२००९/
प्र.क्र.१३३/सुधार-३, दि.१४ जानेवारी, २०११.
- २) शासन परिपत्रक, सामान्य प्रशासन विभाग क्रमांक अपंग-१००३/प्र.क्र.१२७/२००३/१६-अ,
दि.६ मे, २००४.

प्रस्तावना -

शासन परिपत्रक, सामान्य प्रशासन विभाग क्रमांक अपंग-१००३/प्र.क्र.१२७/२००३/१६-अ,
दि.६.५.२००४ अन्वये अपंग व्यक्तींसाठी आरक्षण ठेवण्याबाबत व आरक्षणानुसार पदे भरण्याबाबत
कार्यपद्धती विहित करण्यात आली आहे. त्यानुसार अपंग व्यक्तींची वैद्यकीय तपासणी करण्याबाबत
अनुसरावयाची कार्यपद्धती परिपत्रकातील सूचना क्रमांक ६ येथे विहित करण्यात आली आहे. सदरची
सूचना खालील प्रमाणे आहे:-

"अपंग व्यक्तीची निवड झाल्यानंतर त्याची नियुक्ती करण्यापूर्वी शासनाने नियुक्त केलेल्या तज्ञ
वैद्यक मंडळाने तो उमेदवार संबंधित पदावर काम करू शकेल असे प्रमाणपत्र दिल्यानंतरच त्याची
नियुक्ती करावी.

"अपंग व्यक्तींना शासन सेवेचे लाभ तसेच उपलब्ध करून द्यावयाच्या सोयीसुविधा उपलब्ध
करून देण्याबाबत केंद्र शासनाच्या THE PERSONS WITH DISABILITIES (EQUAL
OPPORTUNITIES, PROTECTION OF RIGHTS AND FULL PARTICIPATION) ACT, १९९५
अन्वये तरतूदी करण्यात आल्या आहेत. राज्यात सदर कायद्याची अंमलबजावणी सामाजिक न्याय व
विशेष सहाय्य विभागामार्फत करण्यात येते. त्या विभागाचे परिपत्रक क्रमांक अपंग-२००९/ प्र.क्र.१३३/

सुधार-३, दि.१४ जानेवारी, २०११ अन्वये अपंग व्यक्तींना आरक्षणाचे फायदे घेण्यासाठी आवश्यक असलेले प्रमाणपत्र व इतर मार्गदर्शक सूचना निर्गमित करण्यात आल्या आहेत. सदर परिपत्रकात निवड झालेल्या अपंग उमेदवाराची वैद्यकीय तपासणी करण्यासाठी अनुसरावयाची कार्यपद्धती परिपत्रकातील सूचना क्रमांक ५ येथे विहित केली आहे. सदर सूचना क्रमांक ५ पुढील प्रमाणे आहे:-

"अपंग आरक्षणाचा फायदा घेऊन सदर प्रवर्गात निवड झालेल्या अपंग उमेदवाराची नियुक्तीपूर्वी वैद्यकीय तपासणी करताना नियुक्ती प्राधिकाऱ्याने संबंधीत वैद्यकीय अधिका-याला पत्राद्वारे स्पष्ट सूचना द्यावी की, सदर उमेदवाराची निवड अपंग आरक्षणाद्वारे अपंगांच्या अंध/अस्थिव्यंग/मूकबधिर प्रवर्गात झालेली आहे व त्या अनुषंगाने सदर उमेदवाराची वैद्यकीय तपासणी सर्वसाधारण निवड झालेल्या उमेदवारासारखीच करण्यात यावी. सदर उमेदवाराच्या अपंग प्रमाणपत्राच्या किंवा त्याच्या अपंगत्वाबाबत मुद्दे उपस्थित करू नयेत. शासनाने निर्धारित केलेल्या प्रमाणपत्रात नमूद केलेल्या सर्व बाबी तपशिलवार तपासून दिल्यास नियुक्ती प्राधिकारी सदर व्यक्ती अपंग आरक्षणास पात्र आहे किंवा नाही याबाबत निर्णय घेईल.

"सामाजिक न्याय व विशेष सहाय्य विभागाने निर्गमित केलेल्या उपरोक्त सूचना विचारात घेता या विभागाच्या दि.६.५.२००८ च्या परिपत्रकातील सूचना क्रमांक ६ ही आता कालबाह्य ठरते. त्यामुळे दि.६.५.२००८ च्या परिपत्रकातील सूचना क्रमांक ६ अधिक्रमीत करण्याची बाब शासनाच्या विचाराधीन होती. याबाबत आता पुढील प्रमाणे सूचना/मार्गदर्शन करण्यात येत आहे:-

शासन परिपत्रक -

सामाजिक न्याय व विशेष सहाय्य विभागाचे परिपत्रक क्रमांक अपंग-२००९/प्र.क्र.१३३/सुधार-३, दि.१४ जानेवारी, २०११ अन्वये अपंग व्यक्तींना आरक्षणाचे लाभ, फायदे घेण्यासाठी आवश्यक असलेले प्रमाणपत्र व इतर मार्गदर्शक सूचना निर्गमित करण्यात आल्या आहेत. अपंग आरक्षणाचा फायदा घेऊन सदर प्रवर्गात निवड झालेल्या अपंग उमेदवाराची नियुक्तीपूर्वी वैद्यकीय तपासणीबाबत सदर परिपत्रकातील सूचना क्रमांक ५ येथे कार्यपद्धती विहित करण्यात आली आहे, त्यानुसार कार्यवाही करण्यात यावी.

२. त्यामुळे शासन परिपत्रक, सामान्य प्रशासन विभाग क्रमांक अपंग-१००३/प्र.क्र.१२७/२००३/१६-अ, दि.६.५.२००८ अन्वये अपंग व्यक्तींसाठी आरक्षण ठेवण्याबाबत व आरक्षणानुसार पदे भरण्याबाबत विहित करण्यात आलेल्या कार्यपद्धतीमधील सूचना क्रमांक ६ अधिक्रमित करण्यात येत आहे.

या परिपत्रकातील सूचना शासकीय/निमशासकीय सेवा, शासनाचे उपक्रम, महामंडळे, मंडळे, शासन अनुदानित संस्था व ज्यांना मार्गदर्शक सूचना देण्याचे अधिकार शासनाला आहेत अशा सर्व संस्था व सेवा यामधील नियुक्त्यांसाठी लागू राहतील. सदर सूचना प्रशासकीय विभागांनी त्यांच्या अधिपत्याखालील विभाग प्रमुखांच्या निदर्शनास आणाव्यात.

सदर परिपत्रक सामाजिक न्याय व विशेष सहाय्य विभागाच्या सहमतीने व त्यांचा अनौपचारिक संदर्भ क्रमांक ४/१३/अ.क.२, दि.३० जानेवारी, २०१३ अन्वये निर्गमित करण्यात येत आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४१८१३०२३५२९०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.रा.डिंगळे)

उप सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे अपर मुख्य सचिव,
३. मा.उप मुख्यमंत्र्यांचे प्रधान सचिव
४. सर्व मा. मंत्री, मा. राज्यमंत्री यांचे खाजगी सचिव,
५. मा. मुख्य सचिव यांचे स्वीय सहायक,
६. शासनाचे सर्व अपर मुख्य सचिव, प्रधान सचिव व सचिव,
७. *प्रबंधक, उच्च न्यायालय मूल शाखा, मुंबई/औरंगाबाद/नागपूर,
८. *प्रबंधक, उच्च न्यायालय अपिल शाखा, मुंबई/औरंगाबाद/नागपूर,
९. *प्रबंधक, महाराष्ट्र प्रशासकीय न्यायाधिकरण, मुंबई/औरंगाबाद/नागपूर,
१०. *प्रबंधक, लोक आयुक्त व उपलोक आयुक्त, मुंबई
११. *सचिव, महाराष्ट्र लोकसेवा आयोग, मुंबई
१२. *सचिव, महाराष्ट्र विधान मंडळ सचिवालय, विधान भवन, मुंबई
१३. *सचिव, राज्य निवडणूक आयोग, मुंबई
१४. सर्व मंत्रालयीन विभाग,
१५. सर्व विभागीय आयुक्त/सर्व जिल्हाधिकारी,
१६. मंत्रालयीन विभागाच्या नियंत्रणाखालील सर्व विभाग प्रमुख/कार्यालय प्रमुख

१७. सर्व महानगर पालिकांचे आयुक्त,
१८. सर्व मुख्याधिकारी, नगर परिषदा/ नगरपालिका
१९. राज्यातील सर्व महामंडळे आणि उपक्रम यांचे व्यवस्थापकीय संचालक,
२०. सर्व जिल्हा परिषदांचे मुख्य कार्यकारी अधिकारी,
२१. संचालक, माहिती व जनसंपर्क संचालनालय, मुंबई
२२. उप सचिव, सामाजिक न्याय व विशेष सहाय्य विभाग, मंत्रालय, मुंबई-३२.
२३. आयुक्त, अपंग कल्याण, ३ चर्च रोड, पुणे.
२४. सामान्य प्रशासन विभागातील सर्व कार्यासने
२५. निवड नस्ती/१६-अ
२६. *पत्राने